

Ghanjiet Helwin

1. IL-BANDLA

Kemm inhobb nitbandal,
ma' wiċċi nħoss ir-riħ,
tielgħa u niezla u nerga'.
Kemm huwa logħob sabiħ!

'Il fuq, 'il fuq, 'il fuq
il-bandla toghla.
Nitla' fl-għoli magħha.
Ir-riħ isuqni b'saħħa
u qatt ma ngħidlu le.
Hemm fuq inhossni re.

Jew jagħtuni tefgħa,
inkella nimbotta jien.
Nitlaq kontra qalbi
avolja nkun għajjen.

'Il fuq, 'il fuq, 'il fuq
il-bandla toghla.
Nitla' fl-għoli magħha.
Ir-riħ isuqni b'saħħa
u qatt ma ngħidlu le.
Hemm fuq inhossni re.

Hawnhekk insib il-hena
f'dil-genna tat-tfal zghar
u min ivvinta l-bandla
ħaqqu premju mill-kbar.

'Il fuq, 'il fuq, 'il fuq
il-bandla toghla.
Nitla' fl-għoli magħha.
Ir-riħ isuqni b'saħħa
u qatt ma ngħidlu le.
Hemm fuq inhossni re.

2. IN-NUMRI

Wieħed, tnejn, tlieta,
għandi qattusa kwjeta.
Erbgħa, ħamsa, sitta,
in-nanna timxi dritta.
Sebgħa, tmienja, disgħa,
mid-dlam m'għandix nibza'.
Għaxra, dawn is-swaba'
jfarfru sew kull traba.

Wieħed, tnejn, tlieta,
erbgħa, ħamsa, sitta,
sebgħa, tmienja, disgħa,
għaxra, aghmluli l-wisa'.

3. KANTALIENA

Orqod, orqod,
orqod, taħseb xejn.
Orqod, orqod,
agħlaq dawk l-għajnejn.

Orqod, orqod,
toħlom u tistrieh.
Hawn jiena maġenbek
naqrlek ktieb sabiħ.

Orqod, orqod
bil-bewsa fuq xofftejk.
Xejn la tikkonfondi
hawn jien bilqiegħda ħdejk.

4. IL-QATTUS

Qattus li jismu Bakku
qam f'daqqa jnewwah "mjaaww,
xammejt riha ta' makku.
Qed jixwu l-hut jaqaw?"

Kien pront dahal jispjuna
ghax kellu hafna guh.
Sab biss ix-xewk u nduna
li l-hut lahqu kiluh.

5. IL-GUNGLA

Kemm hija hajja l-gungla
bis-sigar, l-annimali,
bl-ghasafar hfief jittajru,
ikantaw bhalek u bhali.

"Twitt twitt", "iss iss", "kuu kuu",
kulhadd kif tghallem hu.

Toghgobni d-dinja taghhom.
Nixtieq li kont nghix maghhom.

6. IX-XITA

Inhobb ix-xita niezla
ttektek fuq il-hgieg,
tnaddfilna t-toroq taghna
mill-karti, it-trab u l-hmieg.

Kif tieqaf, nohrog barra
fejn shabi l-bebbux,
noqoghdu naghmlu t-tlielaq.
Flimkien ma niddejqux.

7. MALLI NQUM FILGHODU

Malli nqum filghodu,
dritt dritt nilbes il-qmis
u kull buttuna, b'idi,
fl-acçetta ndahhal fis.

Noqghod ferm attenta
li ndahhal f'dik li jmiss
ghax jibqa' acçetta vojta
kif qed jigrili spiss.

Nilbes il-gakketta
biex le ma nhossx il-bard.
Naqfilha bil-buttuni
u ninzel kokka fl-art,

naqbad il-lazz f'idi
migbud kif ghandu jkun,
naghmlu coff u ghoqda
biex naqfel iz-zarbun

biex hekk mid-dar, kuljum,
nohrog kif ghandi nkun.

8. IT-TABIB

It-tabib rali grizmejja,
ittawwalli go widnejja,
imbaghad rali lsieni
u wahda wahda snieni
biex jara jekk thassrux
inkella 'k inbidlux.

Fl-ahhar qal li m'hemmx inkwiet
u tani zewg ghemziet
u tani zewg ghemziet!

9. L-ISKOLA

Illum bdejna l-iskola.
Hadt lapas u pitazz.
Mort liebes l-uniformi
u żarbun iswed bil-lazz.

Ommi għamlitli frotta
għax hadd mhu żaqqieq daqsi.
Qaltli, “toqgħodx timbotta
u fejn ma tafx istaqsi.”

L-għalliem għallimna l-ittri
mill-a sal-aħħar nett.
Qal illi kollha f’daqqa
jgħidulhom l-alfabett.

Irrid nidra nispelli
biex naqra hafna kliem
għax jiena, meta nikber,
irrid insir għalliem.

10. ID-DAR TAL-ĠURDIEN

Din x'inhi?
Din x'inhija tfal?
Hija toqba u hija dar.

Ta' min hi?
Ta' min hija d-dar?
Fiha jgħix ġurdien miż-żgħar.

X'jiekol dan?
Tafu x'jiekol dan?
Jiekol ġobon u tadam.

Għalkemm kwiet
kulhadd għassa għalih.
Hadd ma jieħu pjaċir bih.

